

೧) ಅಗತ್ಯ ಕ್ರಮ ಕೈಗೊಳ್ಳಲಾಗುವುದು.

ಶ್ರೀ ಹೆಚ್.ಡಿ. ದೇವೇಗೌಡ.—ಮಾನ್ಯ ಸದಸ್ಯರು ಉಪ ಪ್ರಶ್ನೆ ಕೇಳುವುದಕ್ಕಿಂತ ಮುಂಚಿತವಾಗಿ ನಾನು ಒಂದು ವಿಚಾರವನ್ನು ತಿಳಿಸುತ್ತೇನೆ. ಅದೇನೆಂದರೆ ನಾನು ಈ ಸ್ಥಳವನ್ನು ಪರಿಶೀಲನೆ ಮಾಡಿದ್ದೇನೆ. ಇದಕ್ಕೆ ಈಗಾಗಲೇ ೪ ಕೋಟಿ ರೂಪಾಯಿಗಳನ್ನು ವೆಚ್ಚ ಮಾಡಲಾಗಿದೆ. ಇದಕ್ಕೆ ೧೦೦ ಕೋಟಿ ರೂಪಾಯಿಗಳ ವೆಚ್ಚ ಮಾಡಬೇಕಾಗಿದೆ. ನಮ್ಮ ಹಣಕಾಸಿನ ಪರಿಸ್ಥಿತಿಯಿಂದ ಈ ಪ್ರಾಜೆಕ್ಟ್ ಅನ್ನು ತೆಗೆದುಕೊಳ್ಳುವುದು ಕಷ್ಟ. ಅದರಲ್ಲಿ ಮೂರು ಭಾಗ ಮಾಡಬೇಕೆಂದಿದ್ದೇದೆ. ಒಂದು ಡ್ಯಾಂ ಕಟ್ಟಿ ನೀರು ನಿಲ್ಲಿಸುವುದು, ಎರಡನೆಯದು ಎರಡು ದಡದಲ್ಲಿ ಕೂಡ ರಿಸರ್ವಾಯರ್ ಕಟ್ಟಿ ಫ್ಲೋ ಆಫ್ ಇರಿಗೇಷನ್ ಮಾಡಿದರೆ ಅದು ಬಹಳ ಕಾಷ್ಟಿಯಾಗುತ್ತದೆ. ಒಂದೊಂದು ಏಕ ನೀರಾವರಿ ಯೋಜನೆ ಮಾಡಬೇಕಾದರೆ ೩೫ ಕೋಟಿ ರೂಪಾಯಿಗಳು ಬೇಕಾಗುತ್ತದೆ. ತಾಂತ್ರಿಕ ಪರದಿ ಪ್ರಕಾರ ಈ ಕೆಲಸ ಮಾಡಬೇಕಾದರೆ ಇವತ್ತಿನ ದಿವಸ ಈ ಕೆಲಸ ಮಾಡುವುದು ಬಹಳ ಕಷ್ಟ.

ಶ್ರೀ ಜಿ.ಎಸ್. ಬಾಗಲಕೋಟೆ.—ಸಾ.ಮಿ, ಆಥಣಿ ಮತ್ತು ಜನುಖಂಡಿ ತಾಲ್ಲೂಕಿನ ಅನೇಕ ಜನರಿಗೆ ಇದರಿಂದ ಬಹಳ ಉಪಯೋಗವಾಗುತ್ತದೆ. ಮಾನ್ಯ ಮಂತ್ರಿಗಳು ಈಗಾಗಲೇ ಆ ಸ್ಥಳಕ್ಕೆ ಬಂದು ಪರಿಶೀಲನೆ ಮಾಡಿದ್ದಾರೆ. ಆದಷ್ಟು ಬೇಗ ಈ ಕೆಲಸಗಳನ್ನು ತೆಗೆದುಕೊಳ್ಳುವುದಕ್ಕೆ ಪರಿಶೀಲನೆ ಮಾಡುತ್ತೀರಾ ?

ಶ್ರೀ ಹೆಚ್.ಡಿ. ದೇವೇಗೌಡ.—ನಾನು ಸ್ಥಳವನ್ನು ಪರಿಶೀಲನೆ ಮಾಡಿದ್ದೇನೆ. ಆ ಜನರೂ ಸಹ ಇದರ ಬಗ್ಗೆ ಒತ್ತಾಯ ಮಾಡುತ್ತಿದ್ದಾರೆ. ಶ್ರೀಮಾನ್ ಪಸಂತರಾವ್ ಪಾಟೀಲ್‌ರೂ ಕೂಡ ಒತ್ತಾಯ ಮಾಡಿದ್ದಾರೆ. ಅಲ್ಲಿ ಈ ಒಂದು ಏಕ ನೀರಾವರಿ ಯೋಜನೆ ತೆಗೆದುಕೊಳ್ಳಬೇಕಾದರೆ ೩೦-೩೦ ಕೋಟಿ ರೂಪಾಯಿಗಳು ಬೇಕಾಗುತ್ತದೆ. ಅಲ್ಲಿ ಒಂದು ಮೇಸನರಿ ವಾಲ್ ಡ್ಯಾಂಗೆ ಕಟ್ಟಿ ರಿಸರ್ವಾಯರ್ ಮುಖಾಂತರ ಆ ನೀರನ್ನು ನಿಲ್ಲಿಸಿ, ನಿಂತಿರತಕ್ಕಂಥ ನೀರನ್ನು ಮೇಲ್ಕ್ಕೆ ಎತ್ತು ಬೇಕಾಗುತ್ತದೆ, ಇದು ಬಹಳ ಕಾಷ್ಟಿಯಾಗುತ್ತದೆ. ಅಲ್ಲಿ ಫ್ಲೋ ಇರಿಗೇಷನ್ ಮಾಡುವುದಕ್ಕೆ ಹಣ ಹೆಚ್ಚು ಬೇಕಾಗಿರುವುದರಿಂದ ಇದಕ್ಕೆ ರೈತರು ಮುಂದೆ ಬಂದರೆ ಅವರಿಗೆ ಕಮರ್ಷಿಯಲ್ ಬ್ಯಾಂಕ್ ಮುಖಾಂತರವಾಗಲಿ ಅಥವಾ ಯಾವುದಾದರೂ ಫೈನಾನ್ಸಿಂಗ್ ಇನ್ಸ್ಟಿಟ್ಯೂಷನ್ ಮುಖಾಂತರವಾಗಲಿ ಅವರು ಲೋನ್ ಪಡೆಯುವುದಕ್ಕೆ ಪ್ರಯತ್ನ ಮಾಡಿದರೆ ಸರ್ಕಾರವೂ ಸಹ ಉಪಾರವಾಗಿ ಸಹಾಯ ಮಾಡುತ್ತದೆ ಎಂದು ನಾನು ಅವರಿಗೆ ತಿಳಿಸಿದ್ದೇನೆ. ಆದನ್ನು ಪರಿಶೀಲಿಸುತ್ತೇವೆಂದು ಆ ರೈತರೂ ಸಹ ಒಪ್ಪಿಕೊಂಡಿದ್ದಾರೆ.

ಶ್ರೀ ಎಂ. ವೀರಪ್ಪ ಮೊಯ್ತಿ.—ಈ ಹಿಪ್ಪರಗಿ ಬ್ಯಾರೇಜ್ ವಿಚಾರವಾಗಿ ನಾನು ಎರಡು ವಿಚಾರ ಕೇಳುತ್ತೇನೆ. ಒಂದನೆಯದು ಬರುವ ೭ನೇ ಯೋಜನೆಯಲ್ಲಾದರೂ ಕೂಡ ಇದನ್ನು ತೆಗೆದುಕೊಳ್ಳುವುದಕ್ಕೆ ಸಾಧ್ಯತೆ ಏನಾದರೂ ಸಡಬಿದ್ದೀರಾ ? ಎರಡನೆಯದಾಗಿ ೧೯೮೪-೮೫ ರಲ್ಲಿಯಾದರೂ ಈ ಬರಗಾಲದ ಪ್ರದೇಶಕ್ಕೆ ಹೆಚ್ಚು ಹಣ ಒದಗಿಸಿ ಈ ಯೋಜನೆಯನ್ನು ತೀವ್ರವಾಗಿ ತೆಗೆದುಕೊಳ್ಳುವುದಕ್ಕೆ ಸಾಧ್ಯವೇ ?

ಶ್ರೀ ಹೆಚ್.ಡಿ. ದೇವೇಗೌಡ.—೧೯೮೪-೮೫ರಲ್ಲಿ ಇದಕ್ಕೆ ಹೆಚ್ಚು ಹಣ ಒದಗಿಸಿಲ್ಲ ಎಂದು ನಾನು ಈಗಾಗಲೇ ತಿಳಿಸಿದ್ದೇನೆ. ಇದು ಫ್ಯಾಮಿನ್ ರಿಲೀಫ್ ವರ್ಕ್‌ಗೂ ಸಹ ಬರುವುದಿಲ್ಲ. ಇದಕ್ಕೆ ಮೊದಲು ಮೇಸನರಿ ಡ್ಯಾಂ ಕಟ್ಟಬೇಕಾದರೆ ಮೊದಲು ವಾಲ್ ಹಾಂಟಿಂಗ್. ಇದನ್ನು ಮಾಡಬೇಕಾದರೆ ಹೆಚ್ಚಿನ ವೆಚ್ಚವಾಗುತ್ತದೆ. ಅದರಿಂದ ಈ ಕೆಲಸವನ್ನು ತೆಗೆದುಕೊಳ್ಳುವುದು ಕಷ್ಟ. ಇನ್ನು ೭ನೇ ಯೋಜನೆಯಲ್ಲಿ ಈ ಆನ್ ಗೋಯಿಂಗ್ ಪ್ರಾಜೆಕ್ಟ್‌ನಲ್ಲಿ ಸ್ಕಿಲ್ ಓವರ್ ಕೆಲಸಕ್ಕೆ ಹಣ ಒದಗಿಸುವುದಕ್ಕೆ ಕಷ್ಟವಾಗಿದೆ. ಆ ಬಗ್ಗೆ ನಾನು ಈಗ ಉತ್ತರ ಕೊಡುವ ಸ್ಥಿತಿಯಲ್ಲಿಲ್ಲ.

ಅನುಸೂಚಿತ ಜಾತಿ ಮತ್ತು ಅನುಸೂಚಿತ ಆದಿಮ ಜಾತಿಗಳಿಗೆ ಸೇರಿದವರನ್ನು ಇತರೇ ಜಾತಿಯವರು ವಿವಾಹವಾದರೆ ಅಂತವರಿಗೆ ಸರ್ಕಾರದಿಂದ ಸಿಗುವ ಸೌಲಭ್ಯದ ಬಗ್ಗೆ

೪೦೩ (೧೦೦೫) ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).—ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

ಅ) ಅನುಸೂಚಿತ ಜಾತಿ ಮತ್ತು ಅನುಸೂಚಿತ ಅದಿಮ ಜಾತಿಗಳಿಗೆ ಸೇರಿದವರನ್ನು ಇತರೇ ಜಾತಿಯವರು ವಿವಾಹವಾದರೆ ಅಂತಹ ದಂಪತಿಗಳನ್ನು ಪ್ರೋತ್ಸಾಹಿಸುವುದು ಸರ್ಕಾರದವರ ನೀತಿಯಲ್ಲವೇ?

ಆ) ಹಾಗಿದ್ದಲ್ಲಿ, ಕಳೆದರಡು ವರ್ಷಗಳಲ್ಲಿ ಸರ್ಕಾರದವರ ಗಮನಕ್ಕೆ ಬಂದ ಇಂತಹ ವಿವಾಹಗಳ ಪ್ರಕರಣಗಳೆಷ್ಟು?

ಇ) ಆ ಪ್ರತಿ ಸರ್ಕಾರಿ ಸೇವೆಯಲ್ಲಿ ಎಷ್ಟು ದಂಪತಿಗಳನ್ನು ನೇಮಕಾತಿ ಮಾಡಲಾಗಿದೆ; ಪೂರ್ಣ ವಿವರಗಳನ್ನು ಒದಗಿಸುವುದು?

ಈ) ಸ್ವಂತ ಉದ್ಯಮಿಯನ್ನು ಮಾಡಬಯಸುವ ದಂಪತಿಗಳಿಗೆ ಆರ್ಥಿಕ ಸಹಾಯ ನೀಡುವ ಯೋಜನೆ ಏನಾದರೂ ಸರ್ಕಾರದಲ್ಲಿದೆಯೇ? ಹಾಗಿದ್ದಲ್ಲಿ ಈ ಬಗ್ಗೆ ಒಂದು ಯೋಜನೆಯನ್ನು ಸರ್ಕಾರದವರು ಕೈಗೊಳ್ಳುವರೆ?

ಉ) ಇಂತಹ ದಂಪತಿಗಳಿಗೆ ಕರ್ನಾಟಕ ಗೃಹ ನಿರ್ಮಾಣ ಮಂಡಲಿಯಿಂದ ಗೃಹಗಳನ್ನು ಹಾಗೂ ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದಿಂದ ನಿವೇಶನಗಳನ್ನು ಅದ್ವೈತ ಮೇರೆಗೆ ನೀಡುವಂತಾಗಲು ಸರ್ಕಾರದವರು ಕ್ರಮ ಕೈಗೊಳ್ಳುವರೆ?

ಊ) ಆಂತರ್ಜಾತಿ ವಿವಾಹದಿಂದ ಸಮಾಜದಲ್ಲಿ ಈ ದಂಪತಿಗಳು ಅನುಭವಿಸುತ್ತಿರುವ ಕಿರು ಕುಳಗಳನ್ನು ತಪ್ಪಿಸಲು ವಿಶೇಷವಾದ ಕಾನೂನು ಮಾಡಲು ಸರ್ಕಾರದವರು ಕ್ರಮ ಕೈಗೊಳ್ಳುವರೆ?

ಶ್ರೀಮತಿ ಚಂದ್ರ ಪ್ರಭಾ ಅರಸು (ಸಮಾಜ ಕಲ್ಯಾಣ ಹಾಗೂ ರೇಷ್ಮೆ ಸಚಿವೆಯರು):.....

ಅ) ಹೌದು.

ಆ) ೧೯೮೧-೮೨ರಲ್ಲಿ ೩೩  
೧೯೮೨-೮೩ರಲ್ಲಿ ೪೮

ಇ) ಪ್ರೋತ್ಸಾಹ ಧನ ಹೊರತು ಬೇರೆ ಸರ್ಕಾರಿ ನೇಮಕಾತಿ ಬಗ್ಗೆ ಯೋಜನೆಗಳಿಲ್ಲ.

ಈ) ೫,೦೦೦ ರೂಪಾಯಿಗಳನ್ನು (ಧನ ಸಹಾಯವನ್ನು) ಸ್ವಂತ ಉದ್ಯಮಿ ಮಾಡಲೆಂದೇ ನೀಡಲಾಗುತ್ತಿದೆ.

ಉ) ಇಲ್ಲ.

ಊ) ಇಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—ವಾನ್ಯ ಅಧ್ಯಕ್ಷರೇ, ಅನುಸೂಚಿತ ಜಾತಿ ಮತ್ತು ಅದಿಮ ಜಾತಿಯವರನ್ನು ಬೇರೆ ಜಾತಿಯವರು ವಿವಾಹವಾದರೆ, ಅವರನ್ನು ಪ್ರೋತ್ಸಾಹಿಸಲು ವಿಶೇಷವಾದ ಯೋಜನೆ ಯಾವುದು ಇಲ್ಲ ಎಂದು ಹೇಳಿದ್ದಾರೆ. ಈಗ ಬೇರೆ ರಾಜ್ಯಗಳಲ್ಲಿ ಈ ತರಹ ಅಂತರ ಜಾತೀಯ ವಿವಾಹ, ಅದರಲ್ಲೂ ಅನುಸೂಚಿತ ಜಾತಿ, ಅನುಸೂಚಿತ ಅದಿಮ ಜಾತಿಗಳಿಗೆ ಸೇರಿದ ಮಹಿಳೆಯರನ್ನು ವಿವಾಹವಾದರೆ, ನೀವು ಹೇಳಿರತಕ್ಕಂಥ ಪ್ರೋತ್ಸಾಹಗಳನ್ನು ಬಿಟ್ಟು, ಬೇರೆ ಏನು ನಾನು ಸೂಚಿಸಿದ್ದೇನೆ, ಅವುಗಳನ್ನು ಕೊಡುತ್ತಿರುವುದು ತಮ್ಮ ಗಮನಕ್ಕೆ ಬಂದಿದೆಯೇ ?

ಶ್ರೀಮತಿ ಚಂದ್ರಪ್ರಭಾ ಅರಸು.—ಮಾನ್ಯ ಸದಸ್ಯರು ಸರಿಯಾಗಿ ಹೇಳಬೇಕು.

ಶ್ರೀ ಎಂ. ಎಸ್. ಕೃಷ್ಣನ್.—ನೇರೆ ರಾಜ್ಯಗಳಲ್ಲಿ ಈ ತರಹ ಅಂತರ ಜಾತೀಯ ವಿವಾಹ ಮಾಡಿಕೊಂಡರೆ ಹೆಚ್ಚು ಪ್ರೋತ್ಸಾಹ ಕೊಡುವ ದೃಷ್ಟಿಯಿಂದ ಅದರಿಗೆ ಸೈಟು, ಕೊಡುವುದು, ಕೆಲಸ ಕೊಡುವುದು ಐದ್ಯುಸಾವಿರ ರೂಪಾಯಿ ಧನ ಸಹಾಯ ಅಲ್ಲದೆ, ಕೊಡುತ್ತಿದ್ದಾರೆ. ಇದು ತಮ್ಮ ಗಮನಕ್ಕೆ ಬಂದಿದೆಯೇ ?

ಶ್ರೀಮತಿ ಚಂದ್ರಪ್ರಭಾ ಅರಸು.—ಇರಬಹುದು, ವಿಶೇಷವಾದ ಸೌಲಭ್ಯ ಕೊಡುತ್ತಿರಬಹುದು. ಇಲ್ಲಿ ನಾವು ಕೊಡುತ್ತಿರುವುದು ಐದು ಸಾವಿರ ರೂಪಾಯಿ ಧನ ಸಹಾಯ ಮಾತ್ರ.

ಸಭಾಧ್ಯಕ್ಷರು.—ಬೇರೆ ರಾಜ್ಯದಲ್ಲಿ ಏನು ವ್ಯವಸ್ಥೆ ಇದೆ ಅದು ತಮ್ಮ ಗಮನಕ್ಕೆ ಬಂದಿದೆಯೇ ಎಂದು ಕೇಳುತ್ತಿದ್ದಾರೆ.

ಶ್ರೀಮತಿ ಚಂದ್ರಪ್ರಭಾ ಅರಸು.—ಬೇರೆ ರಾಜ್ಯಗಳಲ್ಲಿ ಇರಬಹುದು. ಆದರೆ ನಮ್ಮಲ್ಲಿ ತಕ್ಷಣಕ್ಕೆ ಅಂತಹ ವಿಶೇಷವಾದ ಯೋಜನೆಗಳು ಯಾವುವೂ ಇಲ್ಲ. ಮುಂದೆ ಸೈಟ್ ಕೊಡುವ ವಿಷಯದಲ್ಲಿ ಯೋಜನೆ ಮಾಡುತ್ತೇವೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಈಗ ಯಾವ ಸಮಲ್ಪಗಳನ್ನು ಅವರಿಗೆ ಕೊಡುತ್ತಿದ್ದೀರಿ, ಮುಂದೆ ಹೊಸ ಸಮಲ್ಪಗಳನ್ನು ಕೊಡಬೇಕೆಂದು ಮಾಡಿದ್ದೀರಿ, ಹೊಸ ವಿಚಾರಗಳಲ್ಲಿ ಕೈಯಾಡಿಸ ತಕ್ಕಂಥ, ಮದುವೆಯಾಗದೇ ಇರತಕ್ಕ ಇಬ್ಬರು ಸಚಿವರು ನಮ್ಮಲ್ಲಿದ್ದಾರೆ. ಹೊಸ ವಿಚಾರದಲ್ಲಿ ಅವರು ಕೆಲಸ ಮಾಡುತ್ತಾರೆ. ಅದುದರಿಂದ ನಮ್ಮ ಸಚಿವರಾದಂಥ ಮಾನ್ಯ ಠಾಣಪತಿಯವರು, ಸನ್ಮಾನ್ಯ ಲಕ್ಷ್ಮೀಸಾಗರ್‌ರವರು ಈ ರೀತಿ ಅನುಸೂಚಿತ ಜಾತಿ ಅನುಸೂಚಿತ ಆದಿವಾಸಾತಿ ಹುಡುಗಿ ಯರನ್ನು ಮದುವೆ ಯಾಗಿ ಮಾರ್ಗದರ್ಶನ ಮಾಡಿದರೆ ಇದೇ ಸಮಲ್ಪ ಅವರಿಗೆ ಕೊಡುತ್ತೀರಾ ?

ಸಭಾಧ್ಯಕ್ಷರು.—ಮಂತ್ರಿಗಳೇ ಏಕೆ, ನಿಮ್ಮ ಕಡೆಯೂ ಅಂತಹ ಸದಸ್ಯರಿದ್ದಾರೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮೊದಲು ಮಂತ್ರಿಗಳು ಮಾರ್ಗದರ್ಶನ ಮಾಡಿದರೆ, ಸದಸ್ಯರು ಅವರ ಹಿಂದೆ ಹೋಗುತ್ತಾರೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಈ ನಿಯಮ ನನಗೆ ಅನ್ವಯಿಸುವುದಿಲ್ಲ. ಮದುವೆಯಾಗದಿರುವುದೇ ನನ್ನ ನಿಯಮ. ಇದರಿಂದ ದೇಶದ ಕಲ್ಯಾಣ ಮದುವೆ ಆದವರಿಗಿಂತ ಜಾಸ್ತಿಯಾಗುತ್ತದೆಂದು ನನ್ನ ಭಾವನೆ.

ಶ್ರೀ ರಾಮಕೃಷ್ಣ ಹೆಗ್ಗಡೆ.—ಮದುವೆ ಆಗದೆ ಕಲ್ಯಾಣ ಮಾಡುವುದು!

ಶ್ರೀ ಎಂ. ಎಸ್. ಕೃಷ್ಣನ್.—ತಾವು ಬೇರೆ ರಾಜ್ಯದಲ್ಲಿ ಇರಬಹುದು ಎಂದು ಹೇಳಿದಿರಿ. ಅದನ್ನು ತರಿಸಿಕೊಂಡು ಪರಿಶೀಲಿಸಿ ಹೆಚ್ಚಿನ ಅನುಕೂಲ ಕಲ್ಪಿಸುವುದರ ಕಡೆ ಯೋಚನೆ ಮಾಡುತ್ತೀರಾ ?

ಶ್ರೀಮತಿ ಚಂದ್ರಪ್ರಭಾ ಅರಸು.—ವಿಶೇಷ ಸೌಲಭ್ಯಗಳನ್ನು ಒದಗಿಸಿ ಕೊಡುವುದಕ್ಕೆ ಸಲಹೆಗಳು ಏನಾದರೂ ಇದ್ದರೆ ಕೊಡಿ. ಅದನ್ನು ಪರಿಗಣಿಸೋಣ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಇಷ್ಟೆಲ್ಲಾ ಸೌಲಭ್ಯ ತೆಗೆದುಕೊಂಡು, ಮದುವೆಯಾಗಿ ಡೈಪೊರಸ್ ಮಾಡಿದರೆ ಏನು ಮಾಡುವುದು ?

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮದುವೆ ಆಗದೆ ಡೈಪೊರಸ್‌ನ ಪ್ರಾಮುಖ್ಯತೆ ಗೊತ್ತಾಗುವುದಿಲ್ಲ. ಮದುವೆ ಆದಮೇಲೆ ಅದರ ಪ್ರಾಮುಖ್ಯತೆ ಗೊತ್ತಾಗುತ್ತದೆ.

ಮಲಪ್ರಭಾ ಎಡದಂಡೆ ಕಾಲುವೆಯ ನಿರ್ಮಾಣಕ್ಕಾಗಿ ಕಾರ್ಯಕ್ರಮ

೪೦೪ (೯೭೧) ಶ್ರೀ ಬಿ. ಬಿ. ಚಿಮ್ಮನಕಟ್ಟೆ (ಬಾದಾಮಿ) ಮಾನ್ಯ ಲೋಕೋಪಯೋಗಿ ಹಾಗೂ ನಿರಾಪರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :-

ಅ) ೧೯೮೩-೮೪, ೧೯೮೪-೮೫ ಮತ್ತು ೧೯೮೫-೮೬ ವರ್ಷಗಳಲ್ಲಿ, ಮಲಪ್ರಭಾ ಎಡದಂಡೆ ಕಾಲುವೆಯ ನಿರ್ಮಾಣಕ್ಕಾಗಿ ಉದ್ದೇಶಿಸಿರುವ ಕಾರ್ಯಕ್ರಮ ಏನು ?

ಆ) ೧೯೮೩-೮೪, ೧೯೮೪-೮೫, ಮತ್ತು ೧೯೮೫-೮೬ ವರ್ಷಗಳಲ್ಲಿ ಒದಗಿಸಲಾಗಿರುವ ಅನುದಾನ ಮತ್ತು ನಿರೀಕ್ಷಿಸಲಾಗಿರುವ ನಿರಾಪರಿ ಸಾಮರ್ಥ್ಯ ಎಷ್ಟು ?

ಇ) ಈವರೆಗೆ ಇಲಾಖೆ ಸಾಧಿಸಿರುವ ಪ್ರಗತಿ ?